



તાવીઝ ગંડા શિક્ક છે

લેખક : Ex. કેપ્ટન ડો. ઉસ્માની (લખનૌ)

અનુવાદ : નિદા-એ-હક માસિક (જંબુસર)



ઇસ્લામિક ઇન્ફર્મેશન સેન્ટર

હોટલ નુરાની પાસે, ડાંડા બજાર, ભુજ - કચ્છ.

Mo. : 84017 86172 - www.iickutch.blogspot.in

તાવીઝ ગંડા શિર્ક છે

લેખક : EX. કેપ્ટન ડૉ. ઉસ્માની (લખનૌ)

અલ હમ્દુલિલ્લાહી નહમદુહુ પનસ્તર્ધનુહુ પનસ્તગફિરુહુ પનુઅમિનુ બીહી વ નઊઝુ બિલ્લાહી મિન શુરૂરી અન્કુસીના વ મિન સચ્ચીઆતી આ'માલીના મય ચહદીહિલ્લાહુ ફલા મુદિલ્લલહ વ મંચ યુદલિલ હુ ફલા હાદિય લહુ વ અશહુ અલ્લાઈલાહા ઈલ્લલ્લાહુ વ અશહુ અન્ના મુહમ્મદન અબ્દુહુ વ રસુલુહુ.

અમ્મા બાદ-ઉમ્મતે મુસ્લીમાની બરબાદીનું મુળ કારણ એ નથી કે તેના પાસે સાધનોની તંગી છે અથવા તે વર્તમાન જ્ઞાન-પિજ્ઞાનના મેદાનમાં બહુ પાછળ રહી ગયા છે. પણ તેનું મુળ કારણ એ છે કે એક માલિકને ભાગીદાર પિહોણો અને અજોડ માનનારી આ મિલ્લતના મોટા ભાગના માણસોએ શિર્કને પોતાનો મઝહબ બનાવી લીધો છે. એકલા અને એક માત્ર 'ઇલાહ' ની સાથે સાથે અગણિત ઇલાહ' ઘડી કાઢ્યા છે અને તેમની પૂજા થઈ રહી છે.

ઉમ્મતે મુસ્લીમાનાં 'અહબાર' અને 'રોહબાન' :

ગજબની વાત તો એ છે કે આ કોમમાં ઉમ્મતના કહેવાતા આલિમોએ મુખ્ય ભાગ ભજવ્યો છે. તેઓ જ પોતાની દુનિયા બનાવવા અને પોતાની ઓલાદના ઉજ્જવળ ભવિષ્યની વ્યવસ્થા કરવા માટે શિર્કના સૌથી મોટા આશ્રયદાતા બનેલા છે. દરરોજ એક નવો મંતર કુંકીને તેનો લાભ સમેટવો એ તેમની મનપસંદ પ્રવૃત્તિ બની ગઈ છે.

આ જ એ લોકો છે કે જેઓ જન્મથી માંડીને મૃત્યુ સુધીના દરેક તબક્કે પોતાની કામગીરીનો હક્ક બળજબરીથી વસુલ કરે છે, પરવરદિગારે આલમે તેમના માટે જ ઈર્શાદ ફરમાવ્યું છે કે,

એ ઈમાન લાવનારાઓ ! અકસર ઉલમા અને ઈબાદત કરવા વાળા લોકોની હાલત એ છે તેઓ ખોટી રીતે લોકોનો માલ ખાઈ જાય છે અને એટલાથી જ સંતોષ નથી માનતા બલકે તેમને અલ્લાહના રસ્તે જતાં પણ અટકાવી દે છે. (તૌબા : ૩૪)

આ વાત સાવ સાચી છે કે કેટલાક મૌલવી ફતવા વેચે છે અને નજરાણાં વસુલ કરે છે અને પોતાના મક્સદો માટે તેમણે આખી દુનિયાને ગુમરાહીઓના

ચક્રકરમાં ફસાવી રાખી અને એવી મઝહબી રસમો ઘડી કાઢી છે જેમના કારણે લોકોનું મરવું અને જીવવું, શાદી અને ગમ જે કંઈ પણ છે એ તેમને ખવડાવ્યા પીવડાવ્યા સિવાય પાર પાડી શકાતું નથી. એટલે સુધારણાના ઉદ્દેશથી જ્યારે પણ કોઈ સત્યનો સંદેશ પહોંચાડવા માટે ઉઠે છે, તો સૌથી પહેલા આ જુથ જ પોતાની પિઢ્ઢતાયુક્ત ઘોખાખાજીના હથીયારો લઈને તેનો માર્ગ રોકવા માટે ઉભા થઈ જાય છે અને એવું વાતાવરણ સર્જી દે કે દુનિયા આશ્વર્યચકિત થઈ જાય છે.

ગ્રહિત : બનુ ઈસરાઈલના આલીમો તથા મશાયખની જેમ આ ઉમ્મતના એજ કહેવાતા આલીમોએ તા'વીઝ ગંડાના ધંધાને પરાકાષ્ટાએ પહોંચાડી દીધો છે. અને તેમના ઉપર પણ કુર્આને કરીમનો ઈર્શાદ સંપૂર્ણ પણે બંધબેસતો આવે છે.

અહલે કિતાબના એક જુથે અલ્લાહની કિતાબને એવી રીતે પીઠ પાછળ નાખી દીધી જાણે તેઓ કશું જાણતા જ નથી અને અલ્લાહની કિતાબને તજીને તેમણે એ ચીજોનું અનુસરણ શરૂ કરી દિધું કે જે સુલયમાન અલયહિસ્સલામની સલ્તનતનું નામ લઈને શૈતાનો રજૂ કરતા હતા. (અલબકરહ : આ. ૧૦૧-૧૦૨)

તા'વીઝ ગંડા અને તેમની શરઈ હેસિયત :

ઉમ્મતે મુહમ્મદિયાની ગરદનોને તપાસવામાં આવે તો કેટલાકના ગળામાં કાગળનું તા'વીઝ લટકતું હશે તો કેટલાકમાં નાની સરખી કુર્આનની પ્રત, કેટલાકમાં દુનિયાના દેશોના સિકકા હશે તો કેટલાકમાં કોડીઓ અને શંખ, કેટલાકમાં વળી ચાકુ કે છરી લટકતા હશે, આ બધી આવી વસ્તુઓ અલ્લાહના બંદાઓની માન્યતા મુજબ તેમને બલાઓથી બચાવવા અને બીમારીઓથી સુરક્ષીત રાખવા માટે હોય છે. હવે આ વસ્તુઓ અંગે રસુલુલ્લાહ સલ્લલ્લાહુ અલયહિ વ સલ્લમના ઈર્શાદાત પણ સાંભળી લો.

તા'વીઝ લટકાવવું શિર્ક છે :

અબ્દુલ્લાહ ઈબ્ને મસઉદ રઝિયલ્લાહુ અન્હુ રિવાયત કરે છે કે મે રસુલુલ્લાહ સલ્લલ્લાહુ અલયહિ વ સલ્લમને એમ કહેતા સાંભળ્યા છે કે છુકારો(કુકવું), તા'વીઝ અને તિવલા (મનમેળ કરાવી આપનાર તાવીઝ) બધુ શિર્ક છે. (મિશકાતમાં અબુ દાઉદની રિવાયત, પા. ૩૮૯)

જેમાં શિર્કના શબ્દો ન હતા એવા કેટલાક છુકારા (દમ) ની તો નબી

સલ્લલ્લાહુ અલયહિ વ સલ્લમે પરવાનગી આપી દીધી પરંતુ તા'વીઝ અથવા તીવલાની તો બીલકુલ છુટ ન આપી. આજ કાલ તાવીઝની જેમ તીવલા (મહોબત કે મનમેળ પેદા કરનાર તા'વીઝ) નો રીવાઝ પણ બહુ જ સામાન્ય થઈ પડ્યો છે.

ખાસ એક રીવાયતમાં આમ કહેવાયુ છે, અકબા બિન આમીર અલ જહની રજિઅલ્લાહુ અન્હુ રિવાયત કરે છે કે નબી સલ્લલ્લાહુ અલયહિ વ સલ્લમે પાસે એક જુથ આવ્યું નબી સલ્લલ્લાહુ અલયહિ વ સલ્લમે તેઓમાંના નવ માણસોની બચઅત લઈ લીધી, અને એકને મુકી દીધો. લોકોએ કહ્યું અય અલ્લાહના રસુલ ! આપે નવ માણસો પાસે થી બચઅત લીધી અને એકને મુકી દીધો ! આપે ઈર્શાદ ફરમાવ્યો તેની પાસેથી એ કારણે બચઅત ન લીધી કે તેણે તાવીઝ પહેરી રાખ્યું છે. આ સાંભળીને એ સાહેબે તા'વીઝ તોડી નાખ્યું એટલે નબી સલ્લલ્લાહુ અલયહિ વ સલ્લમે તેમના પાસેથી પણ બચઅત લીધી અને ફરમાવ્યું તેણે શિર્ક કર્યું. (મુસ્નદ અહમદ : ૭૯૯-૪, પા. ૧૫૬)

શું આ હદીસ એમ નથી જણાવતી કે દરેક પ્રકારનું તાવીઝ નાજાયઝ છે ? નહીંતર નબી સલ્લલ્લાહુ અલયહિ વ સલ્લમે ઓછામાં ઓછું એટલુ તો જરૂર પુછ્યું હોત કે આ તાવીઝ તમે લટકાવી રાખ્યું છે તેમાં કુર્આન તો લખેલું નથી? અલ્લાહના નામો તો લખેલા નથી? તા'વીઝ જોઈને તેમના પાસેથી આપનું બચઅત ન લેવું શું એ સાબીત નથી કરતું કે દિનદારીની કળાના આજના નિષ્ણાંતો પોતાના ઘંઘા માટે જે વિવિધ બહાના વતાવે છે એ બધા લંગડા બચાવ સિવાય બીજું કસું નથી ?

બીમારીનું તા'વીઝ :

ઇસા બિન હમ્ઝહ રહમતુલ્લાહ કહે છે કે હું અબ્દુલ્લાહ બિન હકીમ રઝીયલ્લાહુ અન્હુને જોવા ગયો તેઓ હમરહ (લાલ બાદા) ની બીમારીથી પીડાતા હતા. મે તેમને કહ્યું આપ તાવીઝ શા માટે નથી લટકાવી લેતા ? તેમણે કહ્યું કે તાવીઝથી અલ્લાહ બચાવે. રસુલુલ્લાહ સલ્લલ્લાહુ અલયહિ વ સલ્લમે ફરમાવ્યું કે જેણે પણ આવી કોઈ ચીજ લટકાવી તો તેને એ ચીજના હવાલે કરી દેવામાં આવશે. (અબુ દાઉદ - મિસ્કાત પા. ૩૮૯, તિર્મિઝી : ૭૯૯-૨, પા. ૨૮)

આથી જાણવા મળ્યું કે બલાઓ થી બચવા, બીમારી દુર કરવા અને તકલીફને હટાવવા માટે જે કોઈ તાવીઝનો ઉપયોગ કરશે તેની સાથે અલ્લાહ

તઆલા કશો સરોકાર નહીં રાખે અને તે વ્યક્તિને એજ તાવીઝ ગંડાને હવાલે કરી દેશે.

અહીં એ વાત પણ ધ્યાનમાં રહેવી જોઈએ કે તાવીઝ માટેની સલાહ આપનાર એક “તાબેઈ” હતા અને તેઓ કોઈ શર્ક ભરેલા લખાણ વાળા તાવીઝ અંગે એક સહાબીને સલાહ આપી શકતા ન હતા. પરંતુ સહાબી રઝીયલ્લાહુ અન્હુ કોઈ પણ પ્રકારના તમીમા (તાવીઝ) અંગે નબી સલ્લલ્લાહુ અલયહિ વ સલ્લમની એક હદીશ બયાન કરીને તાવીઝથી અલ્લાહથી પનાહ માંગે છે.

તા’વીઝના વેપારીઓનો એક માત્ર આધાર :

તાવીઝ ગંડાના વેપારીઓને અત્યંત દર્દમંદિ સાથે એવી ગુજારીસ કરવામાં આવે છે કે લીલ્લાહ આ ધંધાથી અટકી જાઓ અને પોતાનું ઇમાન અને આખીરત દુનીયા માટે બરબાદ કરવાથી તમને શું મળવાનું છે? તો જવાબ મળે છે કે જરા હોશમાં આવો શું સહાબી અબ્દુલ્લાહ બીન અબ્ર ઇબ્નુલ આસ રઝીયલ્લાહુ અન્હુએ પોતાના બાળકોના ગળામાં તા’વીઝ નહોતા લટકાવ્યા ?

આ રીવાયતની શું હેસિયત છે એ વાત નક્કી કરી લેવી યોગ્ય જણાય છે, કારણ કે આ એક માત્ર રીવાયત જ આ ગૃહસ્થો માટે આધાર રૂપ છે.

અબ્દુલ્લાહ બીન અબ્ર ઇબ્નુલ આસથી રીવાયત છે કે રસુલુલ્લાહ સલ્લલ્લાહુ અલયહિ વ સલ્લમ ઉંઘમાં ડરી જનારાઓ માટે આ દુઆ શીખવતા હતા. અઉઝુ બિ-કલિમાતિલ્લા-હિતામ્માતિ મિન ગ-ઝ-બિહી વ ઈકાબિહી વ શારિ’ ઈબાદિહી વમિન હ-મ-ઝાતિશશયાતિનિ વઐયહઝુઝન આ દુઆ શીખવી દેતા હતા અને અણસમજ બાળકોના ગળામાં એ લખીને લટકાવી દેતા હતા.

(અબુ દાઉદ : પા. ૫૪૩, તિર્મિઝી મિસ્કાત : પા. ૨૧૭)

આ રિવાયતની કમજોરીઓ :

આ એક રિવાયતમાં કેટલીક કમજોરીઓ છે.

(૧) રિવાયતના આખા જથ્થામાં આ પોતાના પ્રકારની એકમાત્ર રિવાયત છે તેનું સહીહ હોવું તો એક તરફ રહ્યું એ હસન રિવાયત પણ નથી. ઇમામ તિર્મિઝી રહમતુલ્લાહ કોઈ રિવાયતને સહીહ ઠરાવવા અંગે બહુ જ ઉદાર સાબિત થયા છે. તેઓ પણ આ રિવાયતને હસન દરજ્જો દેવા પણ તૈયાર નથી. બલકે હસન

ગરીબ કહે છે.

(૨) તેની બીજી કમજોરી એ છે કે તેમાં અબ્દુલ્લાહ બિન અમ્મ રઝિયલ્લાહુ અન્હુ માટે એ વાક્ય કે તેઓ આ દુઆને પોતાના અણસમજુ (નાની વયના) બાળકોનાં ગળામાં લખીને લટકાવી દેતા હતા એ હદીસના શબ્દો નથી બલકે રાવી તરફથી એ વાત કહેવામાં આવી છે.

(૩) આ રિવાયતની ત્રીજી કમજોરી એ છે કે જે અબ્દુલ્લાહ બિન અમ્મ રઝિયલ્લાહુ અન્હુ માટે આ રિવાયતમાં એમ કહેવામાં આવ્યું છે કે તેઓ પોતાના નાના બાળકોના ગળામાં આ દુઆ લખીને લટકાવી દેતા હતા ખુદ એ જ અબ્દુલ્લાહ બિન અમ્મ રઝિયલ્લાહુ અન્હુથી તાવીઝ લટકાવવાની બુરાઇ પિશે સહીહ રિવાયત આવેલી છે. પછી એ કેવી રીતે શક્ય છે કે એક સહાબી કોઈ ચીજની બુરાઇ અંગે હદીસ પણ રિવાયત કરે અને બીજી તરફ એ બુરાઇમાં પોતે સપડાયેલ પણ હોય?

મજકુર રિવાયત આ મુજબ છે.

અબ્દુલ્લાહ બિન અમ્મ રઝિયલ્લાહુ અન્હુની રિવાયત છે કે મેં રસુલુલ્લાહ સલ્લલ્લાહુ અલયહિ વ સલ્લમને એમ કહેતા સાંભળ્યા કે જો હું આ ત્રણ વાતો કરૂં તો તેનો અર્થ એ છે કે હવે મને હક અને નાહકની કશી દરકાર નથી. એ ત્રણ વાતો આ છે (૧) તિયાર્કનો ઉપયોગ કરું કે જેમાં શરાબ અને સર્પનું ગોસ્ત હોય છે (૨) તા'વીઝ લટકાવવું અને (૩) શાયરી કરૂં.

(મિસ્કાતમાં આ હદીસના રાવી તરીકે ભૂલથી અબ્દુલ્લાહ ઇબ્ને ઉમર રઝિયલ્લાહુ અન્હુનું નામ લખાઈ ગયું છે, અલ્લામાં ઇબ્ને હજર અસ્કલાની કહે છે કે આ રિવાયત અબ્દુલ્લાહ ઇબ્ને ઉમર રઝિયલ્લાહુ અન્હુથી નથી પણ અબ્દુલ્લાહ ઇબ્ને અમ્મ રઝિયલ્લાહુ અન્હુથી છે. અબુ દાઉદમાં પણ આ રિવાયત એજ રીતે છે.)

(૪) આ રિવાયતની ચોથી કમજોરી એ છે કે તેના બે રાવી મુહમ્મદ બિન ઇસ્હાક અને અમ્મ બિન શુઅયબ એવા રાવીઓ છે જેમના પિશે હદીસના ઇમામોએ ઉગ્ર ચર્ચા કરી છે. મુહમ્મદ બિન ઇસ્હાક બિન યસાર પિશે ઇમામ માલિક રહમતુલ્લાહ ફરમાવે છે કે દજાલુમ મિન દજાલુતુમ, એટલે કે તે દજાલ છે.

(જુલ્દ-૯, પા. ૪૧ મીઝાન : જુલ્દ-૩, પા. ૨૧)

સુલયમાન તમીમી કહે છે કે તે કઝઝાબ (મહાન જુઠો) છે. હિશ્શામ બિન ઉર્વાહ કહે છે કે તે કઝઝાબ છે. યહ્યા કિતાન કહે છે કે હું એ વાતની સાક્ષી આપું

છું કે તે કઝઝાબ (મહાન જુઠો) છે. (મીઝાનુલ એતેદાલ : જીલ્દ-૩, પા. ૨૧) લહીબ બિન ખાલિદ તેને કાઝીબ (જુઠો) કહે છે. (તહઝીબ જીલ્દ-૩, પા. ૪૫) જરીર બિન અબ્દુલ હમીદનું કથન છે કે હું માનતો હતો કે એ સમય સુધી હું જીવતો નહીં રહું જ્યારે લોકો મુહમ્મદ બિન ઇસ્હાક પાસેથી હદીસો સાંભળશે. (તહઝીબુત્તહઝીબ : જીલ્દ-૨, પા. ૩૦૬)

હવે આવા જુઠા રાવીઓ માટ હદીસના ઇમામો શું કહે છે એ પણ જાણી લો. એટલે કે જ્યારે મુહમ્મદીસો કોઈ રાવી માટે એમ કહે કે તે ‘મતરૂક’ છે અથવા ‘વાહી’ છે અથવા ‘કઝઝાબ’ છે તો એ રાવી બિન વિશ્વાસ પાત્ર હોય છે. તેની રિવાયત લખવામાં પણ નથી આવતી. (તકરીબુન્ન : પા. ૨૩૩)

આ રિવાયતના બીજા રાવી અમ્મ બિન શુઅયબ છે. તેઓ મુહમ્મદ બિન ઇસ્હાકના ઉસ્તાદ છે તેમનો મામલો પણ પોતાના શાગિર્દથી જુદો નથી. અબુ દાઉદ કહે છે કે અમ્મ બિન શુઅયબ અને અબિહે અને જદેહી લયસા ‘બે હુજજત’ એટલે કે અમ્મ બિન શુઅયબે પોતાના પિતા અને તેમના દાદાથી કરેલી રિવાયત ‘હુજજત’ નથી હોતી (એટલે કે એ માનવી જરૂરી નથી હોતી. આ રિવાયત એજ રીતે બયાન કરવામાં આવી છે.)

બીજી રિવાયતમાં એમ છે કે તે અડધી ‘હુજજત’ પણ નથી. યહા બિન સઈદનું કહેવું છે કે અમ્મ બિન શુઅયબ અમારા મત મુજબ ‘વાહી’ છે. ઇમામ અહમદ કહે છે કે અમ્મ બિન શુઅયબની રિવાયત ‘હુજજત’ નથી (તહઝીબુત્તહઝીબ જીલ્દ-૮, પા. ૪૯-૫૦) અબુ ઝરઆનું કથન છે કે અમ્મએ પોતાના પિતા પાસેથી માત્ર થોડીક રિવાયતો સાંભળી છે પરંતુ તેઓ પોતાના બાપ અને દાદા સાથે સંબંધિત કરીને બધી અણ સાંભળેલી રિવાયતો જરાય ખચકાટ વગર બયાન કરે છે. (મીઝાનુલ એતેદાલ : જીલ્દ-૨, પા. ૨૮૯) ઇબ્ને હજર રહમતુલ્લા કહે છે, કે તેમણે પોતાના બાપ અને દાદા પાસેથી કાંઈ પણ નથી સાંભળ્યું. તેઓ માત્ર કિતાબમાંથી નકલ કરીને ‘તદલીસ’ થી કામ લે છે. (તબકાતુલ મુદસ્સલીન : પા. ૧૧)

(૫) આ રિવાયતની પાંચમી કમજોરી એ છે કે કોઈ પણ સહાબી અથવા કોઈ તાબેઈન એ ‘તમીમા’ ‘તા’વીઝ’ ને જાયઝ નથી ઠરાવ્યું. જે એમ કહેવામાં આવે છે કે કેટલાક સહાબા પણ એવા તા’વીઝોને જાયઝ ગણતા હતા જેમાં અલ્લાહના નામ અથવા અલ્લાહની સિફાત લખેલી હોય તો એ વાત સાચી નથી. આ વાત કહેનારા એ વિષયમાં ઉમર રઝિયલ્લાહુ અન્હુ, આયેશા રઝિયલ્લાહુ અન્હા અને

અબ્દુલ્લાહ બિન અબ્ર ઇબ્નુલ આસનું નામ લે છે. આ તો ખુલ્લો અત્યાચાર છે.

હઝરત ઉમર રઝિયલ્લાહુ અન્હુ માટે એમ કહેવામાં આવે છે કે તેમણે એક સાહેબાને કાગળની એક પરચી પર બિસ્મિલ્લાહિર્રહમાનિર્રહેમ લખીને આપ્યું હતું અને કહ્યું હતું કે તેને ટોપીમાં ટાંકી લેજો એથી માથાનું દર્દ મટી જશે. આ માત્ર એક ઘડી કાઢેલી વાત છે. નાઈલ નદીને વહેતી કરવા માટે તેમણે એક પરચી (ચીઝી) એ નદીના નામે લખી મોકલી હતી એ વાત પણ એવી જ ઘડી કાઢેલી છે.

અબ્દુલ્લાહ ઇબ્ને અબ્ર ઇબ્નુલઆસ વિશે ઉપર વિગતવાર વર્ણન આવી ગયું છે. એટલે તેઓ તાવીઝ (તમીમા) ને જાયઝ સમજતા હતા એમ કહેવું સહીદ નથી. એજ રીતે ઉમ્મુલ મોમેનીન આયશા રઝિયલ્લાહુ અન્હા વિશે એમ કહેવું કે તેઓ તાવીઝને જાયઝ સમજતા હતા એ એક સ્પષ્ટ બોહતાન છે. સમગ્ર હદીસ સંગ્રહમાં આવી એક પણ રિવાયત મૌજુદ નથી. આગળ એ વાત વિગતવાર આવી રહી છે કે શિર્ક ના દરેક પ્રકારથી તેઓ કેટલી હદે બેઝાર હતા. સાચી વાત એ છે કે કોઈ પણ પ્રકારના તાવીઝનો જવાઝ ન તો નબી સલ્લલ્લાહુ અલયહિ વ સલ્લમથી સાબિત છે ન ખુલ્ફાએ રાશીદીન થી અને ન કોઈ બીજા સહાબીથી. રહ્યા તાબેઈન તો તેમના ફતવા પણ જોઈ લો. આ રહ્યા એ ફતવા.

સઈદ બિન જબીર રહમતુલ્લાહ તે મહાન તાબેઈન છે જેમને જાલિમ હજજાજ બિન યુસુફે શહીદ કર્યા હતા અને એમના પછી તે કોઈ બીજાને શહીદ કરી શક્યો નહિ. એ સઈદ બિન જબીર રહમતુલ્લાહ અબ્દુલ્લાહ રઝીયલ્લાહુ અન્હુના શાગિર્દ હતા. પકીઅ રહમતુલ્લાહ તેમનાથી રિવાયત કરે છે કે તેમણે કહ્યું કે જે માણસે કોઈનું તા'વીઝ કાપી નાખ્યું તો જાણે તેણે એક જીવને મુકત કરાવ્યો.

ઈમામ અબુ હનીફાના ઉસ્તાદના ઉસ્તાદ મશહૂર તાબેઈન ઇબ્રાહીમ નખઈથી પકીઅ રિવાયત કરે છે કે તેમણે કહ્યું કે બધા સહાબા અને તાબેઈન તા'વીઝને નાજાયઝ ઠરાવે છે. પછી તે કુર્આનની આયતો ઉપર આધારિત હોય કે બિન કુર્આની બાબતો પર.

કુર્આને કરીમ અને તેની આયતોને તાવીઝ સ્વરૂપે લટકાવવા અંગે કેટલાક નાદાનો એવી દલીલ કરે છે કે શું કુર્આને શિફા તંદુરસ્તી કહેવામાં નથી આવ્યું ? અને જો કુર્આન શિફા છે તો પછી તેનું લટકાવવું શા માટે શિફા (તંદુરસ્તી) ના કારણસ્વરૂપ નહી બને ? તેમને કોઈ પૂછે કે શું મધમાં તંદુરસ્તી (શિફા) હોવાનું

કુર્આનમાં નથી કહેવામાં આવ્યું ? હવે કોઈ મધને ખોરાક તરીકે વાપરવાને બદલે તેને બોતલમાં ભરીને પેટ પર બાંધી લે તો એમ કરનારને શું શિક્ષા મળશે ?

બેશક કુર્આન શિક્ષા છે, પરંતુ એ શિક્ષા ત્યારે છે, જ્યારે તેનો ઉપયોગ અલ્લાહ અને તેના રસુલ સલ્લલ્લાહુ અલયહિ વ સલ્લમે બતાવ્યો છે એ રીતે કરવામાં આવે, પોતાની મનમાની રીતે તેનો ઉપયોગ કરવાથી નહીં. કુર્આન શિક્ષા ત્યારે છે જ્યારે તેનો અર્થ સમજીને તેની તિલાવત કરવામાં આવે, તેમાંથી બોધ ગ્રહણ કરવામાં આવે, તેમાં જે કાંઈ કહેવામાં આવ્યું છે તેના ઉપર પિયાર કરવામાં આવે અને તેના આદેશો મુજબ પોતાના જીવનને ઢાળવામાં આવે. કુર્આનને તા'વીઝ બનાવીને લટકાવી લેનારાઓની મિસાલ એવી છે જાણે બીમાર પડનાર બીમારીની હાલતમાં ડોક્ટરે લખી આપેલી દવાઓનો કાગળ (નુસ્ખો) અથવા ડોક્ટરી ઇલાજ અંગે લખાયેલી આખી કિતાબ પોતાના ગળામાં લટકાવી લે. આ ગંડા તા'વીઝના વેપાર કરનાર લોકો માટે કુર્આને ફરમાવ્યું છે: “અને તેઓમાંના મોટા ભાગના અલ્લાહ ઉપર ઇમાન લાવ્યા પછી શર્ક પાડ કરે છે.” (યુસુફ/૧૦૬) એજ કારણે આલિમો એવા તા'વીઝની પાડ મનાઈ કરે છે અને તેને નાજાઈઝ ઠરાવે છે જેમાં કુર્આન લખેલું હોય.

કાઝી અબુબક્ર અલ અરબી ફેસલો આપે છે કે કુર્આન લટકાવવું સુન્નત તરીકે નથી, સુન્નત તો એ છે કે કુર્આનમાંથી બોધ ગ્રહણ કરવામાં આવે તેને લટકાવવામાં ન આવે. (ઓનુલ મા'બુદ : ૭૯૯-૪, પા. ૬)

આ બધી વાતો પછી પણ કેટલાક માણસો આ કામને ચાલુ રાખવાના આગ્રહી છે અને આમાલે કુર્આની તથા નકુશે સુલયમાનીના નામે પોતાના આ ઇંધાને પિકસાવવા માંગે છે, તો એ તેમની પોતાની જવાબદારી છે. બારગાહે ખુદાવંદીમાં તેઓ એ તેનો જવાબ આપવો પડશે. અફ્સોસ કે ઉમ્મતે મુસ્લીમાના આ કહેવાતા આલિમો કુર્આન અને હદીસની કેવી ઠેકડી ઉડાવે છે કે કોઈ કહે છે, “ફઝબહુ હા વમા કાદુ ચફઅલુન” લખેલા તાવીઝની આ તાસીર છે અને “વ અલ્કત માફીહા વતખલ્લત” લખ્યું હોય એ તાવીઝની આ તાસીર છે.

તાંત અને દોરા ઘાગા :

તાવીઝો ઉપરાંત તાંત અને દોરા ઘાગાની બીમારી પણ બહુ જ ખરાબ રીતે ફેલાયેલી છે. ક્યાંક એક તરીયા તાવનો દોરો દેખાય છે તો ક્યાંક નજર લાગવાથી બચાવવા માટે ની તાંત. તેના મુકાબલામાં નબી સલ્લલ્લાહુ અલયહિ વ

સલ્લમની હદીસો તો બતાવે છે કે શિર્કની આ નિશાનીઓ જો જાનવરોના ગળામાં પણ આપને જોવા મળી તો આપે ત્યાંથી પણ એ કપાવી ફેંકી હતી.

અબુ બશીર અન્સારી રિવાયત કરે છે કે તેઓ એક વખત નબી સલ્લલ્લાહુ અલયહિ વ સલ્લમ સાથે પ્રવાસમાં હતા. નબી સલ્લલ્લાહુ અલયહિ વ સલ્લમએ એક ઢંઢેરો પીટનારને મોકલ્યો જે કાફલામાં ઢંઢેરો પીટીને લોકોને કહેતો હતો કે કોઈના ઊંટની ગરદનમાં તાંતનો પટ્ટો અથવા એવી જ કોઈ બીજી ચીજ બાંધેલી હોય તો તેને કાપીને ફેંકી દેવામાં આવે તેને હરગિઝ બાકી રહેવા દેવામાં ન આવે.

(મુસ્લિમ-કિતાબુલિબાસ)

ઈસ્લામ પહેલાના સમયમાં આવા પટ્ટા જાનવરોને નજર ન લાગે એ માટે તેમના ગળામાં નાખવામાં આવતા હતા. આ પ્રકારના કામો પ્રત્યે સહાબાએ કિરામ કેટલો ધિક્કાર ધરાવતા હતા તેનો અંદાજ હુઝયફા બિન અલ યમાન રઝિયલ્લાહુ અન્હુના નીચે રજુ થતાં વલણથી આવી શકે છે.

ઉર્વાહથી રિવાયત છે કે હુઝયફા બિન અલ યમાન રઝિયલ્લાહુ અન્હુ એક બીમારને જોવા ગયા તો તેના બાવડા પર એક દોરો બાંધેલો જોયો. તેમણે એ દોરો કાપી નાખ્યો અને કુર્આનની એ આયાત પઢી જેનો અર્થ થાય છે કે મોટા ભાગના લોકો અલ્લાહને માને છે જરૂર પણ તેની સાથે બીજાઓની શરીફ પણ ઠરાવે છે.

(તફસીર ઇબ્ને કસીર : ૭૯૯-૨, પા. ૪૯૪)

વકીઅ રહમતુલ્લાહની રિવાયતમાં એટલી વાત વધારે છે કે હુઝયફા રઝિયલ્લાહુ અન્હુએ આ બીમારને કહ્યું કે તારા હાથ ઉપર આ ઘાગો બંધાયેલો હોય એવી હાલતમાં જો તુ મરી જાય તો હું તારા જનાઝાની નમાઝ નહીં પઢું.

કડા અને છલ્લા જન્નતમાં નહિં જાય :

(ઉબાસની સનદથી અહમદની રિવાયત, સહીહમાં ઇબ્ને હિબ્બાનની રિવાયત અને હકીમ અઝ ઝહબી કહે છે કે આ રિવાયત અસ્નાદ અને પઠન બંને રીતે સહીહ છે.)

ઇમરાન બિન હસીન રિવાયત કરે છે કે રસુલુલ્લાહ સલ્લલ્લાહુ અલયહિ વ સલ્લમે એક માણસના હાથમાં પિતળનો કડો જોયો તો પુછ્યું આ શું છે ? તેમણે જવાબ આપ્યો “વાહેના” ના કારણે એ પહેર્યો છે, (એટલે કે હાથની કમજોરી અને બીમારી દુર કરવા માટે). નબી સલ્લલ્લાહુ અલયહિ વ સલ્લમ તેને ૨૯ કર્યો અને ફરમાવ્યું કે એતો ઉલટી બીમારીને વધારશે અને જો તું તેને પહેરેલી હાલતમાં

મરી જશે તો કચારેય સફળતા નહીં પામે. (જન્નતમાં નહીં જાય)

(અહમદ ઇબ્ને હિબ્બાન : અલ-હકિમ)

નબી સલ્લલ્લાહુ અલયહિ વ સલ્લમનું ફરમાન તો આ છે, પરંતુ આજે ઉમ્મતે મુહમ્મદીમાં જ્યાં જુઓ ત્યાં કડા અને છલ્લા નજરે પડે છે.

આસેબ અને બલાઓ દુર કરવા :

એ વાત યાદ રહેવી જોઈએ કે મુરખાઓના બાળકો ઉપર આસેબ (જિન્ન વગેરે) ની અસર બહુ જલદી થઈ જાય છે અને તેનો બચાવ માત્ર લોખંડની ચીજથી થઈ શકે છે, એટલે બાળક જો ઘરમાં હોય તો તેની પાસે છરી અથવા ચાકુ મૌજુદ હોવા જોઈએ અને જો બાળક ઘરની બહાર નીકળે તો પણ તેના પાસે આ વસ્તુઓ હોવી જોઈએ આ એક રસમ છે. ઇસ્લામ પહેલાના અરબોમાં પણ એ રિવાજ પ્રચલિત હતો. આ વિષયમાં ઉમ્મુલ મોમીનીન આયેશા રઝિયલ્લાહુ અન્હાનો ફતવો ચિંતન અને મનન યાહે છે.

ઉમ્મુલ મોમીનીન આયેશા રઝિયલ્લાહુ અન્હા પાસે નવજાત બાળકો લાવવામાં આવતા હતા અને તેઓ એ બાળકો માટે અલ્લાહ પાસે બરકતની દુઆ કરતા હતા. એક દિવસ આપની પાસે એક બાળકને લાવવામાં આવ્યું, જ્યારે આપ તેનો તકિયો ઠીક કરવા લાગ્યા તો એ બાળકના માથા નીચે તેમને એક અસ્તરો દેખાવો આપે પૂછ્યું આ શું છે ? બાળકના મા-બાપે કહ્યું, ‘બાળકને જિન્નાતથી સુરક્ષીત રાખવા માટે અમે આમ કરીએ છીએ. આયેશા રઝિયલ્લાહુ અન્હાએ અસ્તરો ફેંકી દીધો અને એ લોકોને એમ કરવાની મનાઈ ફરમાવી અને કહ્યું આપ સલ્લલ્લાહુ અલયહિ વ સલ્લમ આ પ્રકારના ટોણા ટોટકાને સખત નાપસંદ કરતા હતા અને તેને ઉગ્ર રીતે ધિક્કારતા હતા. એટલે જ આયશા રઝિયલ્લાહુ અન્હા તેનાથી મનાઈ ફરમાવતા હતા.

(અલ-અદબુલ મુફરદ : પા. ૧૮૦)

જિન્નાત ઉતારવો :

મઝહબી ધંધાદારીઓએ જિન્નોના આવવા જવા અને સવાર થવા વિશે એવા અગણિત કિસ્સા ઘડી રાખ્યા છે જેમની મદદથી તેઓ પોતાના ધંધાને વિકસાવવા અંગે બરાબર વ્યવસ્થા કરતા રહે છે. (હકીકતમાં જિન્ન કોઈના અંગમાં આવે તેના ઉપર સવાર થઈ જાય એ એક નરદમ જુઠાણું છે) ભલે પછી

લાખો માણસો તેને પોતાની નજરે દીઠેલા બનાવ તરીકે બયાન કરતા હોય. અફસોસ તો એ વાતનો છે કે દલીલ રૂપે એક એવી રિવાયત રજૂ કરવામાં આવે છે જેમાં કહેવાયું છે કે સઅદ બિન ઉબાદહ રઝિયલ્લાહુ અન્હુને સીરીયામાં જિન્નોએ શહીદ કરી નાખ્યા હતા. જો કે જાણકારો જાણે છે કે આ રિવાયત બિલકુલ ખોટી અને સદંતર ઘડી કાઢેલી છે. એ જ રીતે અબ્દુલ્લાહ ઇબ્ને મસઉદ રઝિયલ્લાહુ અન્હુ જિન્નાત ઉતારતા હતા એ પ્રકારની જે રિવાયત પ્રચલિત છે તે પણ બિલકુલ ખોટી અને સદંતર ઘડી કાઢેલી છે.

આ જિન્ન ઉતારનારાઓ વિશે નબુવ્વતની પવિત્ર જીભેથી જે કાંઈ ફરમાવવામાં આવ્યું છે તે પણ સાંભળી લેવું જોઈએ.

જામિર અબ્દુલ્લાહ રઝિયલ્લાહુ અન્હુ રિવાયત કરે છે કે આપ સલ્લલ્લાહુ અલય્હિ વ સલ્લમને પુછવામાં આવ્યું કે નુશરહ (એટલે કે જિન્ન ઉતારવાનું કામ) કેવું છે અને તે વિશે આપનો શું હુકમ છે. આપે ઇર્શાદ ફરમાવ્યું કે એ શયતાની અમલ (કામ) છે. (અબૂ દાઉદ : જિલ્દ-૨, પા. ૫૪૦)

જિન્ન ભગાવનારા તાવીઝ ગંડાના વેપારી અને દોરા ઘાગા તથા કડા છલ્લાના પ્રચારકો પણ એજ લોકો છે જેમનું વર્ણન ઉપર આવી ચુક્યું છે. તેમની નીડરતાની એ હાલત છે કે તેઓ એટલાથી જ અટકી નથી જતા બલકે ઇલ્મે ગયબ અને આવતી કાલની ખબરો પણ તેઓ આપે છે, કોઈને કહે છે કે મેં કિતાબ જોઈ છે તમારી માતા ઉપર ફલાણા જિન્નનો પડછાયો છે અને તેને ભગાડવાનો તરીકો મને આવડે છે. ક્યારેક કહે છે તમારી વસ્તુ ગુમ થઈ જાય તો મને પૂછો હું બતાવીશ. પછી ક્યારેક કોઈ કિતાબ જોઈને અને ક્યારેક નખો પર પઢવાનું બહાનું કરીને કોઈ વાત કહી દે છે. આ લોકોને વાસ્તો પડે છે મુશરિકાના દિમાગ અને એવાજ વિચાર ધરાવનારા અણસમજુ માણસો સાથે એટલે તેમના તરફથી કોઈ જોખમી શિકાયતનો તેમને સામનો થતો નથી. એક જ ખાનદાનના એક માણસને તા'વીઝ આપીને ઘર, ફળીયા કે બહાર ક્યાંય તેને દફન કરવાનું હેઠાણું બતાવે છે અને બીજાને કહે છે કે ફલાણા હેઠાણે તમારા દુશ્મને તમારી વિરૂદ્ધના તા'વીઝ દાટ્યા છે, જાવ તેને ખોદીને કાઢો અને ફેંકી દો. આ રીતે આ ગૃહસ્થ આખા પરિવારના માણસોને એકબીજાની વિરૂદ્ધ લડાવીને પોતાની કમાણી કરતા રહે છે. અલ્લાહ તઆલા તેમની બુરાઈથી સુરક્ષીત રાખે.

પાણીમાં છુકારો મારવાનો ધંધો :

તા'વીઝ ગંડાની સાથે સાથે પાણીમાં છુકારો મારીને (દમ કરીને) પીવડાવવાનો ધંધો પણ ધમધોકાર ચાલે છે. મસ્જીદની બહાર માણસો વાસણો લઈને ઉભા હોય છે કે નમાઝ પૂરી થાય અને માણસો બહાર આવે તો તેઓ પોતાના વાસણોમાં તેમના પાસે છુકારા મરાવે.

સૌથી વધુ હંગામો રમઝાનમાં છેલ્લી તરાવીહની રાતે થાય છે, એ સમયે કારી (હાફિઝ) ની સામે બોટલો અને વાસણોની હાર બંધાઈ જાય છે. અને આ બધુ દીનદારીના વેશમાં થાય છે. કાશ ! કોઈ તેમને બતાવે કે નબી સલ્લલ્લાહુ અલયહિ વ સલ્લમે જે ચીજની મનાઈ કરી છે તેનાથી કશી ભલાઈની આશા રાખવી એ ઈમાનથી વિરુદ્ધની જ વાત છે. પછી તેનાથી શિક્ષા (બીમારી કે બલા) થવાની આશા કેવી રીતે રાખી શકાય છે?

અબુ સઈદ ખુદરી રઝિયલ્લાહુ અન્હુ રિવાયત કરે છે કે નબી સલ્લલ્લાહુ અલયહિ વ સલ્લમ પીવાની ચીજમાં કુક મારવાની મનાઈ ફરમાવી છે. (તિરમિઝી)

તિરમિઝીએ એ રિવાયત કરી છે અને કહ્યું છે કે એ રિવાયત હસન સહીહ છે. વધુમાં અબૂ દાઉદમાં પણ એ રિવાયત છે.

ઈબ્ને અબ્બાસ રઝિયલ્લાહુ અન્હુથી રિવાયત છે કે નબી સલ્લલ્લાહુ અલયહિ વ સલ્લમ વાણસમાં સ્વાસ લેવા અથવા ફૂંક મારવાની મનાઈ ફરમાવી છે. (તિરમિઝી)

આ બંને રિવાયતો હસન સહીહ છે અને એ વાતને સ્પષ્ટ કરે છે કે આજે દીનદારીના પડદામાં જે કામ કરવામાં આવી રહ્યું છે તે હદીસે નબીથી સદંતર વિરુદ્ધનું છે.

પાણી દમ કરી આપવા ઉપરાંત બીજા ધંધા પણ જોર શોરથી ચાલે છે. કોઈ રકાબીમાં કુર્આનની આયતો લખીને આપે છે અને કહે છે કે આને ઘોળીને પી લે જો બધુ દુઃખ દર્દ દુર થઈ જશે, કોઈ ફલીતા બળાવે છે કે આ દુઆ પઢીને તેને બાળજો, ઘર પાક થઈ જશે, ક્યાંક જિન્નને બોતલમાં ઉતારવામાં આવે છે અને ક્યાંક દીવાને હાફિઝ માંથી ફાલ કાઢવામાં આવે છે. કોઈ નજુમના ઈત્મના આધારે કિસ્મત બતાવે છે તો કોઈ તોતા અને મેના મારફતે નસીબ બતાવે છે, કોઈ ફીરોજા અથવા બીજો કોઈ પથ્થર અંગુઠીમાં મઢાવીને એ વાતનો ઉમેદવાર છે કે તેના રિઝકમાં વધારો થશે તો કોઈ ઘન છોડ (Money Plant) દ્વારા પોતાના

ઘર અને દુકાનમાં દોલતનો વરસાદ વરસાવવા ચાહે છે. ક્યાંક કોઈકના નામની ચોટલી રાખી લેવામાં આવી છે. તો કોઈના નામે બાળ મોવાળા રાખવામાં આવે છે. કોઈ કાનમાં ગચ્છલાહના નામની વાળી નાખી રહ્યો છે તો કોઈ પગમાં બેડીઓ પહેરી રહ્યો છે. મતલબ કે ચોતરફ કુફ અને શિર્કનું તોફાન ઉઠી રહ્યું છે. એવા સંજોગોમાં પણ કોઈ તોહીદ પરસ્ત (મુવ્વહિદ) સુધારણા માટે ન ઉઠ્યો તો પછી તોહીદની વાત જ બાકી ક્યાં રહેશે ?

તાવીઝ ગંડા અને છુકારાનું મહેનતાણું લેવું :

કહેવામાં આવે છે કે ઉપરોક્ત બધા કામો અમે ઉમ્મતની ભલાઈની લાગણીથી પરવશ થઈને કરીએ છીએ બાકી આમાં અમારો અંગત લાભ તો કાંઈ જ નથી, પરંતુ હકીકત તેનાથી સાવ ઉલટી છે. આ બધું કરવાનો એક માત્ર ઉદ્દેશ કમાણી કરવાનો છે એ સિવાય બીજો કશો નથી. એટલે આવી કમાણી તાવીઝ ગંડા અને છુકારાનું વળતર મેળવીને કરવામાં આવતી કમાણીને હલાલ અને જાયઝ સાબિત કરવા માટે તેઓ કુર્આનની આયતો અને હદીસોની ખોટી અર્થ તારવણી કરતાં પણ અચકાતા નથી.

આ વિષયમાં જે હદીસ પર સહુથી વધુ બળપ્રયોગ અને અત્યાચાર કરવામાં આવ્યો છે તે હદીસ અબૂ સઈદ ખુદરી રઝિયલ્લાહુ અન્હુની રિવાયત કરેલી છે અને બુખારીમાં નોંધાયેલી છે. તેના શબ્દો આ રીતે છે.

અબૂ સઈદ ખુદરી રઝિયલ્લાહુ અન્હુ રિવાયત કરે છે કે સહાબાએ કિરામની એક જમાઅત એક અરબ કબીલાના રહેઠાણ પાસેથી પસાર થઈ. કબીલા વાળાઓએ તેમની મહેમાની કરવાનો ઇન્કાર કરી દીધો. એ જ અરસામાં એ કબીલાના સરદારને એક ઝેરી જંતુએ ડંખ માર્યો, કબીલાવાળાઓએ સહાબાને પુછ્યું કે શું તમારા પાસે ઝેરી જાનવરના ડંખની દવા છે ? અથવા તમારા માંથી કોઈ એવો છે જેને ડંખ ઉતારવાનો મંત્ર આવડતો હોય ? સહાબાએ જવાબ આપ્યો હા, પરંતુ તમે તે લોકો છો જેમણે અમારી મહેમાની કરવાનો ઇન્કાર કરી દીધો છે. એટલે અમે ત્યાં સુધી તમારા સરદાર ઉપર છુકારો નહિ નાખીએ જ્યાં સુધી તમે અમને તેનું વળતર આપવાનો વાચદો ન કરો. છેવટે અમુક સંખ્યામાં ઘેટા આપવા તેઓ તૈયાર થઈ ગયા. એક સહાબી રઝિયલ્લાહુ અન્હુએ સુરએ ફાતીહા પઢતા પઢતા પોતાના મોઢામાં થુંક એકત્ર કર્યું અને પછી એ થુંક તે સરદાર પર થુંકી દીધું. કબીલાનો સરદાર બિલકુલ તંદુરસ્ત થઈ ગયો.

કબીલાવાળા વાચદા મુજબ તેમના માટ ઘેટા લઈ આવ્યા, પરંતુ સહાબાએ કિરામ તે સ્વીકારવા અંગે ખચકાટ અનુભવ્યો. તેમણે કહ્યું કે જ્યાં સુધી અમે રસુલુલ્લાહ સલ્લલ્લાહુ અલયહિ વ સલ્લમને પુછી નહિ લઈએ ત્યાં સુધી આ ઘેટા સ્વીકારશું નહિ. પછી જ્યારે તેમણે નબી સલ્લલ્લાહુ અલયહિ વ સલ્લમને પુછ્યું તો આપ હસ્યા અને કહ્યું તમને કેવી રીતે જાણ થઈ કે સુરએ ફાતેહાથી છુકારો પણ મારી શકાય છે? જાવ ઘેટા લઈ આવો અને તેમાંથી મારો પણ ભાગ કાઢજો. બીજી રિવાયતમાં છે કે ઘેટા આપસમાં વહેંચી લો અને મારો પણ તેમાં ભાગ રાખજો. (બુખારી : ૭૯૯-૨, પા. ૮૫૪) સુલયમાન બિન કતહે આ રિવાયતમાં એટલો ઉમેરો કર્યો છે કે પછી એ કબીલાવાળાઓએ અમારા માટે ઘેટાં મોકલ્યા અને ખાણું મોકલ્યું અને અમે તે ખાધું.

આ હદીસ સાફ બતાવી રહી છે કે આ એક અસાધારણ બનાવ હતો. આ ખાસ પ્રસંગે સહાબાએ કિરામે કબીલાવાળાઓ પાસેથી વળતર માત્ર તેમણે દેખાડેલી બેમુરવ્વતીથી નારાજ થઈને માગ્યું હતું, કારણ કે આ એક રિવાયત બાદ કરતાં હદીસના સમસ્ત સંગ્રહમાં એક પણ સહીહ રિવાયત એવી નથી જેનાથી જાણી શકાય કે બીજા કોઈ પ્રસંગે પણ સહાબાએ આપું કોઈ કામ કર્યું હોય અથવા તેનું વળતર લીધું હોય. રહી ખારજા બિન અલ-સલતની રિવાયત તો ખારજા પોતે ઝઈફ (અપિશ્વસનીય) છે.

બીજી વાત એ છે કે, આ નિર્ભળ વળતરનો મામલો છે પણ નહિ કારણ કે આ ઘેટા જો વળતર તરીકે આપવામાં આવ્યાં હોત તો એ માત્ર દમ કરનારનું વળતર હતું. તેમની વહેંચણી કરવી અને નબી સલ્લલ્લાહુ અલયહિ વ સલ્લમનું તેમાં પોતાનો ભાગ રાખવાનું કહેવું, વળતરના મામલા સાથે તો સંબંધ હોઈ શકતું નથી. એટલે આ હદીસના આધારે વળતરને જાયઝ ઠરાવવાનો અર્થ તારવતો ઇર્શાદ સહાબાએ કિરામનું દિલ રાખવા માટે હતો કારણ કે ખાવા પીવાની વસ્તુઓ જ્યાં મળતી ન હોય, એવા સ્થળે એક કબીલા તરફથી મહેમાની કરવાનો ઇર્ષ્કાર કરી દેવો સખ્ત ખતરનાક પરિણામોના કારણરૂપ બની શકે છે. આવા અસાધારણ સંજોગો માટે નબી સલ્લલ્લાહુ અલયહિ વ સલ્લમે આ વાત કહી હતી. જેથી કબીલાવાળાઓએ બાદમાં જે કાંઈ તેમને ખવડાવ્યું પીવડાવ્યું તે અંગે તેમને ખેદ ન થાય, બાકી સામાન્ય સંજોગોમાં નબી સલ્લલ્લાહુ અલયહિ વ સલ્લમ કુર્આન અંગે કશું વળતર લેવાની સખતાઈથી મનાઈ ફરમાવી છે. આ વિષયમાં નબી સલ્લલ્લાહુ અલયહિ વ સલ્લમની સંખ્યાબંધ હદીષો રજુ કરી

શકાય છે. જેમાની કેટલીક અહીં આપવામાં આવી છે.

અબ્દુર્રહમાન બિન શુબલ અન્સારી રઝિયલ્લાહુ અન્હુથી રિવાયત છે કે મેં નબી સલ્લલ્લાહુ અલયહિ વ સલ્લમ પાસેથી સાંભળ્યું છે કે કુર્આન પઢો પણ તેને રોટી કમાવવાનું સાધન બનાવો નહીં. (મુસ્નદ અહમદ જુઝ-૩, પા. ૪૪૪)

બુરયદા રિવાયત કરે છે કે રસુલુલ્લાહ સલ્લલ્લાહુ અલયહિ વ સલ્લમએ ઇર્શાદ ફરામવ્યો કે જે કુર્આન પઢીને તેને લોકો પાસેથી રોજી મેળવવાનું સાધન બનાવે છે તે કયામતના દિવસે એવી હાલતમાં આવશે કે તેના ચહેરા પર માત્ર હાડકાં હશે ગોસ્ત નહીં હોય. (બયહકી, મિસ્કાત : પા. ૧૯૩)

એટલે જ તો ઇમામ બુખારીએ પોતાની સહીહ બુખારીમાં કુર્આનને રોટી કમાવવાનું સાધન બનાવવાના ગુનાહ અંગે એક આખું પ્રકરણ બનાવ્યું છે. એટલે કે, તે શખ્સના ગુનાહનુ એક પ્રકરણ છે જે કુર્આનને રિયાકારી (ડોળ અને દમ) માટે ઉપયોગમાં લે અથવા તેને રોટી કમાવવાનું સાધન બનાવે અથવા તે દ્વારા ફિસ્ક અને ફિજુર કરે. (બુખારી : પા. ૭૫૬)

અબુ દાઉદની રિવાયતમાં છે કે ઉબાદહ બિન સામીત રઝિયલ્લાહુ અન્હુએ એક માણસને કુર્આનની તાલીમ આપી હતી. તેમના એ શાગિર્દ તેમને ભેટ તરીકે એક ઘનુષ્ય આપ્યું તો નબી સલ્લલ્લાહુ અલયહિ વ સલ્લમએ ફરમાવ્યું કે આ આગનો ગાળિયો (તોક) છે જો પહેરવાની હિમ્મત હોય તો સ્વીકારી લો.

(અબુ દાઉદ : પા. ૪૮૫)

આ સ્પષ્ટ અને સાફ હદીસોની રોશનીમાં હસન બસરી રહમતુલ્લાહનો એક ફતવો પણ નજર સામે રહે તો વધુ મુનાસિબ છે.

હસન બસરી રહમતુલ્લાહ ફરમાવે છે કે દોરડા પર ચાલીને કરતબ દેખાડનારો નટ કે જે દોરડા ઉપર હોય છે તે એ આલિમો કરતા સારો છે જેઓ માલ દોલત તરફ ઝુકી જાય છે કારણ કે એ નટ તો દુનિયાને દુનિયાદારી વડે મેળવે છે અને આ આલિમો દુનિયાને પોતાની દીનદારી વડે મેળવે છે.

(મિર્કાત શર્હે મિશકાત : જુલ્દ-૩, પા. ૬૨૫)

આ બધું જોયા જાણ્યા પછી કુર્આનને તાવીઝ સ્વરૂપે વેચનારાઓએ કાંઈક તો ખુદાથી ડરવું જોઈએ.

સાંભળી લો ! આ ઉમ્મતને આજે જે શિક્ષા મળી રહી છે તે આ શિર્કની શિક્ષા છે અને જો હજુ પણ શિર્કના આ બધા સ્વરૂપોથી તોબા કરીને શુદ્ધ તોહીદ તરફ પાછા ફરવાની કોશિશ કરવામાં નહીં આવે તો સંપૂર્ણ પિનાશ નિશ્ચિત છે.

તેમને કહો કે જમીનમાં હરી ફરીને જુઓ કે તમારાથી પહેલા કેટલીય વસ્તીઓ હતી જેઓ ઉપર તળે કરી નાંખવામાં આવી (છેવટે તેમનો ગુનો શું હતો ?) તેઓમાંના મોટા ભાગના મુશ્કેલી બની ગયા હતા. (સુરએ રૂમ : આ. ૪૨)

હા, જો ઇમાનને શિર્ક થી સાવ શુદ્ધ કરી લેવામાં આવે તો આજની અશાંતિ શાંતિમાં અને આબરૂ પિહિનતા આબરૂમાં પલટાઈ શકે છે.

જે લોકો ઇમાન લાવ્યાં અને તેમણે પોતાના ઇમાનમાં શિર્કની ભેળસેળ નથી કરી તેમના માટે શાંતિ અને સલામતી છે અને તેઓ જ સીધો માર્ગ પામી ગયા. (અલ-અન્આમ : આ. ૮૨) ખુદ નબીએ કરીમ સલ્લલ્લાહુ અલયહિ વ સલ્લમ આ આયતમાં વપરાયેલા શબ્દ ઝુલ્મનો અર્થ શિર્ક બતાવ્યો છે.

(બુખારી અને મુસ્લિમ)

આવો દુઆ કરીએ કે અય માલિક, ઉમ્મતે મુસ્લીમાને આ કહેવાતા આલિમોની બુરાઈઓ (શર) થી સુરક્ષિત રાખ અને શુદ્ધ ઇમાનની તોફીક આપ. (આમીન)

નોંધ : કુર્આન અને હદીસના સત્તાવાર સંદર્ભો સિવાય આ પુસ્તીકામાં પ્રસિધ્ધ થયેલ લેખમાં વ્યક્ત થયેલા વિચારો સાથે પ્રકાશક સંમત છે જ, એમ માનવું નહીં.

અપીલ : અલ્હમ્દુલીલ્લાહ, ઇસ્લામિક ઇન્ફર્મેશન સેન્ટર-ભુજની સ્થાપના ૨૦૧૨ ના વર્ષમાં થઈ હતી. તેનો હેતુ અલ્લાહના દીનથી અજાણ લોકો સુધી ઇસ્લામનો સંદેશ પહોંચાડવાનો છે. સંસ્થા દીનની દાવત માટે જે કંઈ કરી રહી છે તેની માહિતી આપ સૌ સુધી પુસ્તકોના માધ્યમથી પહોંચતી રહી છે. આપ જાણો છો કે દીની સાહિત્ય છપાવવા માટે વિશેષ આયોજન અને નાણાકીય ભંડોળની જરૂર રહે છે. આ સંદર્ભમાં આપને તન-મન અને ધનથી સંસ્થાને સહકાર આપવાની નમ્ર અપીલ કરીએ છીએ.

સલ્ફી બુક સ્ટોર

ગુજરાતી, હિન્દી, ઉર્દુ અને અંગ્રેજી ભાષામાં વિશ્વાસપાત્ર ઇસ્લામી પુસ્તકો
મેળવવાનું એકમાત્ર સ્થળ...

**ચમને ઇસ્લામ, યસર્નલ કુર્આન, અમ્મા પારા,
કુર્આન, રહેલ અને ઈત્ર પાણ મળશે.**

નુરાની હોટલ પાસે, ડાંડા બઝાર, ભુજ-૬૨૬. મો. : ૮૪૦૧૭ ૮૬૧૭૨

ઇસ્લામિક ઇન્ફર્મેશન સેન્ટર-કચ્છ દ્વારા પ્રકાશિત પુસ્તકો		
ક્રમ	પુસ્તકનું નામ	લેખક
૦૧	સિરતુન્નબી (સ.અ.વ.) કિવઝ	અબુ વસીમ અ.રહીમ મુહમ્મદી
૦૨	ગુનાહે કબીરા	ઇમામ શમ્સુદ્દીન ઝહબી (રહ.)
૦૩	દુઆએ	મો. શાહીદ જામઇ 'રાજકોટી'
૦૪	સ્ત્રીઓના વિશિષ્ટ મસાઇલ	શૈખ સાલેહ અલ ફઉઝાન
૦૫	મીલાદુન્નબી અને મોહબ્બતે રસુલ (સ.અ.વ.)	ડો. ફઝલૂર્રહમાન મદની
૦૬	સીરતે નબવી અને ગેરઇસ્લામી વિચારો	મો. અબુલઆસ વહીદી
૦૭	નમાઝ ની સઝાવટ	મો. મુહમ્મદ ઇસ્માઇલ સામરોદી
૦૮	યા અલ્લાહ મદદ	હાફીઝ સલાહુદ્દીન યુસુફ
૦૯	અહમ દીની અસ્બાક	શૈખ અ.અઝીઝ બિન અબ્દુલ્લાહ બિન બાઝ
૧૦	રોઝાના મસાઇલ	મો. મુહમ્મદ ઇકબાલ કીલાની
૧૧	ઝકાતના મસાઇલ	મો. મુહમ્મદ ઇકબાલ કીલાની
૧૨	હજજ અને ઉમરાહના મસાઇલ	મો. મુહમ્મદ ઇકબાલ કીલાની
૧૩	ફઝાઇલે કુર્આન મજીદ (સંક્ષિપ્ત)	મો. મુહમ્મદ ઇકબાલ કીલાની
૧૪	દુઆ કે મસાઇલ	મો. મુહમ્મદ ઇકબાલ કીલાની
૧૫	શૈતાન કા ઇન્ટરવ્યુ	મુહસીન હિજાઝ
૧૬	તફસીર સૂર: બકરહ	હાફીઝ સલાહુદ્દીન યુસુફ
૧૭	કલમાએ તૌહીદ કા મઅના...	મુહમ્મદ ઉમેર ટૉકી
૧૮	મુસલમાન કા અકીદા	શૈખ મુહમ્મદ બિન જમીલ ઝૈનુ
૧૯	દીન કે તીન અહમ ઉસુલ	શૈખુલ ઇસ્લામ મુહમ્મદ અત્તમીમી
૨૦	એહલે સુન્નત વલ જમાઅત કા અકીદા	શૈખ મુહમ્મદ બિન સાલેહ અલ ઉષૈમીન
૨૧	નેક ઓરત	આહયા દઅવત કમીટી, નડીયાદ.
૨૨	નબી (સ.અ.વ.) કી નમાઝ	શૈખ અબ્દુલ અઝીઝ બિન અબ્દુલ્લાહ બિન બાઝ રહ.
૨૩	જિન, જાદુ ઓર બીમારીઓકા ઇલાજ	સઇદ બિન અલી બિન વહફ અલ કહતાની